
Shivanama Kalpalatalavalah

ಶಿವನಾಮಕಲ್ಪಲತಾಲವಾಲಃ

Document Information



Text title : Shivanama Kalpalata Alavalah

File name : shivanAmakalpalatAlavAlaH.itx

Category : aShTottarahatanAmAvalI, shiva, nAmAvalI, shivarahasya

Location : doc_shiva

Author : Traditional

Description-comments : see corresponding stotram/nAmAvalI. shivarahasyam Amsha 7 | adhyAya
13/203-215||

Latest update : September 12, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 13, 2024

sanskritdocuments.org

ಶಿವನಾಮಕಲ್ಪಲತಾಲವಾಲಃ



(1 ಶಾರ್ದೂಲವಿಕ್ರೀಡಿತ)

ಓಂ ಮೋಕ್ಷಸ್ಯೈ ಕನಿದಾನಮಬ್ಜನಯನಬ್ರಹ್ಮೇಂದ್ರಚಂದ್ರಾದಿಭಿ-
ರ್ದೇವೈಃ ಪ್ರಾಣಪದೀಕೃತಂ ಕಲಿಮಲಪ್ರದ್ವಂಸಿ ಧರ್ಮಾಂಕುರಃ .
ಭಾರತ್ಯಾಪಿ ಸುದುರ್ನಿರೂಪಮಹಿಮ ತ್ರಯ್ಯಂತರೇ ಗೋಪಿತಂ
ವಕ್ತುರ್ಮಂಗಲದಂ ಶಿವೇತಿ ವಿಮಲಂ ನಾಮೈವ ನಸ್ತಾರಕಂ .. 1/1..

(2 ಸ್ತಗ್ಧರಾ)

ಆನಂತೈದಾರ್ಯಸತ್ಯಾದೃತಿ(ದತಿ)ಮೃತಿಹೃತಿಭಿಃ ಸ್ವಲ್ಪಸೇವಾತಿತೋಷಾ-
ತ್ಸಂಕಷ್ಟೋಚ್ಚಿತ್ಪ್ರಪೇಚ್ಚಾಭಯ(ಮಯ)ಹಿತವಚನೈರುತ್ತಮತ್ವಾಚ್ಚ ಶಂಭುಃ .
ಸೇವ್ಯೋ ವಿಷ್ಣುಪಮನ್ಯುದ್ರಹಿಣಮುನಿಸುತಶ್ರೀದಮಂಥೇಚ್ಚುದೇವೈ-
ರ್ದಕ್ಷಶ್ರೀರಾಮವೇದೈರಶಿಶುಪಶುವಧೂರಾಕ್ಷಸೈಃ ಸಾಕ್ಷಿಭಿರ್ನಃ .. 2/2..

(3 ಸ್ತಗ್ಧರಾ)

ನಾಥ ತ್ವಚ್ಚಕ್ರಿತತ್ವಾ ವ್ಯಯಚರಿತಭಗವ್ಯೂಹಮೂರ್ತ್ಯಂಗಸಾಂಗ-
ಪ್ರತ್ಯಂಗೋಪಾಂಗಕೃತ್ಯಾಗಮಭಜನಕಲಾಂಶಾದಿನಿಷ್ಕರ್ಷಮೂಢಾಃ .
ತ್ವನ್ನಾಮಾಪಿ ತ್ಯಜಾಮೋ ಯದಿ ದುರಿತಹರಂ ಸಾನ್ವವಾಯಾಃ ಕೃತಾರ್ಥೀಃ
ಕೇನೋಪಾಯೇನ ಜಾಯೇಮಹಿ ಕಲಿಹತಕೇ ಜನ್ಮಭಾಜೋ ವಯಂ ಹಿ
(ಜನ್ಮನಿತ್ಯಾಮತತ್ರ) .. 3/3..

(4 ಶಿಖರಿಣೀ)

ಶಿವೇತಿ ದ್ವೌ ವರ್ಣೋ ಪರಪದಪತದ್ಧಂಸಗರುತೌ
ತಟೌ ಸಂಸಾರಾಭೈಃ ಸ್ವವಿಷಯಕಬೋಧಾಂಕುರದಲೇ .
ಶ್ರುತೇರಂತಗೋಪಾಯಿತತರಹಸ್ಯಬ್ಜುವಚರೌ (ರಹಸ್ಯಾಹೃತಿಚರೌ)
ಘರಟ್ಟಗ್ರಾವಾಣೌ ಭವವಿಟಪಿಬೀಜೌಘದಲನೇ .. 4/4..

(5 ಶಾರ್ದೂಲವಿಕ್ರೀಡಿತ)

ಸ್ವಾಮಿನ್ಕರ್ಮಣಿ ಕಾಯಿಕೇ ನ ಜರಸಾ ಶಕ್ತೋಽಸ್ಮಿ ನೋ ಮಾನಸೇ
ಚಾಂಚಲ್ಯಾನ್ಮನಸೋ ನ ನಿರ್ಧನತಯಾ ಪೂರ್ತೇಷ್ಟದಾನಾದಿಕೇ .
ತಸ್ಮಾದ್ವಾಚಿಕಮೇವ ಕರ್ಮ ವಿದುಷಾಂ ಸಾಧ್ಯಂ ವಿದಿತ್ವಾ ಭವನ್-
ನಾಮ್ನಮಷ್ಟಪತಂ ನಿರುಚ್ಯ ಜನುಷಃ ಸಾಫಲ್ಯಮೀಹೇತಮಾಂ(ತರಾಂ) .. 5/5..

(6 ಆರ್ಯಾಫ)

ಶಿವನಾಮಕಲ್ಪವಲ್ಲ್ಯಾಃ ಶಿವಚರಿತಾನಂದಕಾನನಭವಾಯಾಃ .

ರುಚಿರಂ ರತ್ನಾವಾಲಂ ರಚಯೇ ಸತ್ವದ್ಯರತ್ನವರೈಃ .. 6/6..

--

ಓಂ ಶಿವಾಯ ನಮಃ . 1.

(ಶಿಖರಿಣೀ)

ಪ್ರಕೃತ್ಯಾ ನೈರ್ಮಲ್ಯಾದಮಲಗುಣಯೋಗಾದಪಿ ಶಮಾ-

ಜ್ಞಗತ್ಯಾಧಾರತ್ವಾದ್ಭಜದಮೃತದಾನಾಚ್ಚ ಭವತಃ .

ಬಲಾದಿಚ್ಛಾಶಕ್ತೇಃ ಪ್ರಥಿತಪುರಿ ಭದ್ರಶ್ರವ ಇತಿ

ಪ್ರತೀತಸ್ತ್ವಂ ಲಿಂಗೇ ತ್ರಿಪುರಹರ ! ತಸ್ಮಾದಸಿ ಶಿವಃ .. 1/7..

ಓಂ ಮಹೇಶ್ವರಾಯ ನಮಃ . 2.

(ವಂಶಸ್ಥಾ)

ತವೇಶ್ವರತ್ವಂ ತ್ರಿಜಗದ್ವಿಲಕ್ಷಣಂ

ತ್ವಮೀಶ್ವರಾಣಾಂ ಮಹತಾಮಪೀಶ್ವರಃ .

ಜಗತ್ತಿರೋಧಾನಕರಃ ಶ್ರುತೀರಿತಃ

ತ್ವಂ ಪಂಚವಿಂಶೋಽಪಿ ಪರೋ ಮಹೇಶ್ವರಃ .. 2/8..

ಓಂ ಶಂಭವೇ ನಮಃ . 3.

(ಉಪಗೀತಿ)

ಶಂ ಭಾವಯಸಿ ಚ ಭವಸೇ ಶಂ ಚ ಭವಸಿ ಚೇತಿ ವಾ ದೇವಃ .

ತ್ವಂ ದೇವದಾರುವಿಪಿನೇ ಲಿಂಗೇ ಪ್ರಥಿತೋಽಸ್ಯತಃ ಶಂಭುಃ .. 3/9..

ಓಂ ಪಿನಾಕಿನೇ ನಮಃ . 4.

(ವಸಂತತಿಲಕಾ)

ನಾಕೋಽಪಿ ಯೇನ ಪಿಹಿತೋ ಮುನಿಕಣ್ಣಮೂರ್ಧ-

ವಲ್ಮೀಕವೇಣುಜಧನುಸ್ತ್ರಿಯಾಗ್ರಜನ್ಮಾ .

ಯಃ ಸಪ್ತಶೀರ್ಷಫಣಿರೂಪ ಉದಾರಕರ್ಮೀಫ

ಚಾಪಸ್ತಮಾವಹಸಿ ನಾಥ ತತಃ ಪಿನಾಕೀ .. 4/10..

ಓಂ ಶಶಿಶೇಖರಾಯ ನಮಃ . 5.

(ದ್ರುತವಿಲಂಬಿತ)

ಮತಿಮಯೋಽಖಿಲಜೀವಸಮಷ್ಟಿರ-

ಪ್ಯಮೇಥಿ ದಕ್ಷಮಖೇ ಹಿಮಗುರ್ವೃಥಾ (ಹಿಮಗುಥಾ) .

ಇತಿ ಧಿಯಾ ದಯಯಾ ವಿಧೃತಸ್ತ್ವಯಾ

ಶಿರಸಿ ತೇನ ಭವಾನ್ ಶಶಿಶೇಖರಃ .. 5/11..

ಓಂ ವಾಮದೇವಾಯ ನಮಃ . 6.

(ಶಾಲಿನೀ)

ವಾಮಾರ್ಧೇನ ಕ್ರೀಡಸಿ ತ್ವಂ ತ್ರಿಲೋಕೀ-
ವಕ್ರಾಚಾರೋ ವಲ್ಲುಮೋದೋಸಿ ತಸ್ಮಾತ್ .

ವಿಶ್ವೋತ್ತೀರ್ಣಃ ಸ್ರಷ್ಟ್ವ ತಾಮಪ್ಯತೀತಃ
ಪ್ರೇಯಾನಾತ್ಮಾ ಕಥ್ಯನೇ ವಾಮದೇವಃ .. 6/12..

ಓಂ ವಿರೂಪಾಕ್ಷಾಯ ನಮಃ . 7.

(ಗೀತಿ)

ವಿಷಮಾಣಿ ವಿವಿಧಶಕ್ತೀನ್ಯಕ್ಷೀಣಿ ವಿಲಕ್ಷಣಾನಿ ವಾಕ್ಷಾಣಿ .

ಹರ ! ಹೇಮಕೂಟಶೈಲೇ ಲಿಂಗೇ ವ್ಯಕ್ತೋಸ್ಯತೋ ವಿರೂಪಾಕ್ಷಃ .. 7/13..

ಓಂ ಕಪರ್ದಿನೇ ನಮಃ . 8.

(ಮೇಘವಿಸ್ಫೂರ್ಹಿತಾ)

ನದೀಪೂರೈಃ ಶೋಧಾದಥ ಸುರಧುನೀಶೋಧನಾತ್ಪ್ರದಾನಾತ್-
ಕಚಗ್ರಂಥೇರ್ಭೇದೋಸತಿಶಯಿತಗುಣಃ ಸ್ಯಾತ್ಕಪದೋ ವರಾಟಃ .

ತದಾಧಾರಃ ಪೂರಸ್ಥಗನಮಪಿ ತತ್ಪಾವನಂ ತತ್ಪ್ರಕಾಶ-
ಕ್ಷಮತ್ವಂ ಮೈರಾಲೀಂ ಪ್ರಥಯಸಿ ತನುಂ ಭಾಗಲಾಂಡೇ ಕಪರ್ದೀಂ .. 8/14..

ಓಂ ನೀಲಲೋಹಿತಾಯ ನಮಃ . 9.

(ಲಲಿತಾ)

ನೇಮಾಂಗನಂ ಪ್ರಕೃತಿಪೂರುಷಂ ರವೇ-

ರಂತಶ್ಚ ರೂಪಯುಗವೇದ್ವಪುಸ್ತವ .

ವೇಧೋಸಲಿಕಾಂಬುಕಣತೋಸರುಣಾಸಿತಾ-

ಜ್ಞಾತಃ ಶಿವ ತ್ವಮಿತಿ ನೀಲಲೋಹಿತಃ .. 9/15..

ಓಂ ಶಂಕರಾಯ ನಮಃ . 10.

(ಪಥ್ಯಾವಕ್ತ್ರ)

ಕರ ಏವ ಸುಖಂ ಧತ್ವೇ ಭಕ್ತಾನಾಂ ಕುರುಷೇ ಚ ತತ್ .

ಪೀಠೇ ಚಂದ್ರಪುರಾಭಿಖ್ಯೇ ನಾಮ್ನಾ ಖ್ಯಾತೋಸಿ ಶಂಕರಃ .. 10/16..

ಓಂ ಶೂಲಪಾಣಯೇ ನಮಃ . 11.

(ಔಪಚ್ಛಂದಸಿಕ)

ಶಿವ ತೃಪ್ತಪುರಸ್ಕೃ(ಸ್ಥ) ಲಿಂಗಮಧ್ಯೇ

ಪ್ರಕಟಸ್ಸಂಸ್ಥಿಗುಣಾತ್ಕಾಲಲೋಕೈಃ .

ಶುಚಿಶಕ್ತಿದಶಾದಿಭಿಸ್ತಿಶೂಲಂ

ವಿದಧತ್ತ್ವಂ ಪ್ರಥಿತೋಸಿ ಶೂಲಪಾಣಿಃ .. 11/17..

ಓಂ ಖಟ್ವಾಂಗಿನೇ ನಮಃ . 12.

(ಶಂಭು)

ದ್ರುಹಿಣಸ್ಯೈಕಂ ವದನಂ ಮಿಥ್ಯಾವಚನಂ ದೃಷ್ಟ್ವಾ ಸದ್ಯಶ್ಚಿನ್ಮಂ .
ನ ತತೋ ವೇಧೋಮರಣಂ ಶಂಭೋಃ ಕ್ಷ ಪುನರ್ಹಿಂಸಾಜನ್ಯಂ ಪಾಪಂ ..
ಅಥ ದಂಡಾರ್ಥಂ(ಧರ್ಮ) ವಹಸಿ ತ್ವಂ ತಜ್ಜನಶಿಕ್ಷಾರ್ಥಂ ಖಟ್ವಾಯಾ ವಾ .
ಚರಣಂ ಯತ್ತಟ್ಟಿಮಲಂ ಸತ್ತ್ವಂ ಪ್ರಥಿತಸ್ತೇನ ತ್ವಂ ಖಟ್ವಾಂಗೀ .. 12/18..
ಓಂ ವಿಷ್ಣುವಲ್ಲಭಾಯ ನಮಃ . 13.

(ವೈತಾಲೀಯ)

ವಿತರನ್ ಹರಯೇ ತಪಸ್ಯತೇ ಪದರೇಖಾಜನಿತಂ ಸುದರ್ಶನಂ .
ವಪುರ್ಧರ್ಮಪಿ ಪ್ರಿಯಾಯ ತೇ ಪ್ರಥಿತಸ್ತ್ವಂ ಭುವಿ ವಿಷ್ಣುವಲ್ಲಭಃ .. 13/19..
ಓಂ ಶಿಪಿವಿಷ್ಣಾಯ ನಮಃ . 14.

(ತೋಟಕ)

ಪಶವಃ ಪರಮಾತ್ಮನಿ ಧೀವಿರಹಾತ್
ದ್ವಿಪದೋಽಪಿ ನರಾಶ್ಚ ಸುರಾಃ ಶಿಪಯಃ .
ತದನುಗ್ರಹಕೃದ್ಧ ದಯಂ ಪ್ರವಿಶನ್
ಪ್ರಥಿತೋಽಸಿ ವಿಭೋ ಶಿಪಿವಿಷ್ಣ ಇತಿ .. 14/20..
ಓಂ ಅಂಬಿಕಾನಾಥಾಯ ನಮಃ . 15.

(ಆರ್ಯಾ)

ನಾಥಸಿ ಹಿಮಾಚಲಮುಮಾಂ ಮನಸಾ ತಾಂ ನಾಥಸೇಽಥ ತನ್ನಾಥಃ .
(ನಾಥಸಿ ಹಿಮಾಚಲಮುಮಾಂ ಮನಸಾ ತಾಂ ನಾಥಸೇ ತನ್ನಾಥಃ) .
ಪ್ರಕಟೋಽಸಿ ದೇವಿಕಾಯಾಂ ಲಿಂಗೇ ತೇನಾಂಬಿಕಾನಾಥಃ .. 15/21..
ಓಂ ಶ್ರೀಕಂಠಾಯ ನಮಃ . 16.

(ವಿದ್ಯುನ್ಮಾಲಾ)

ಕ್ಷೈಲಂ ಗಂಗಾಮಿಂದೋರ್ಲೇಖಾಮಾದ್ಯೋತ್ಥಾಂ ವಾ ಕಾಂತಿಂ ಕಂಠೇ .
ಬಿಭ್ರನ್ಮಾಂಡಲ್ಯೈ(ವೈ)ಶೇ ಲಿಂಗೇ ವಿಖ್ಯಾತೋಽಸಿ ತ್ವಂ ಶ್ರೀಕಂಠಃ .. 16/22..
ಓಂ ಭಕ್ತವತ್ಸಲಾಯ ನಮಃ . 17.

(ಇಂದ್ರವಂಶಾ)

ದಾಸಾನುರಸ್ಯಾವಪಸೀತಿ ತರ್ಣಕಾನ್
ಭಕ್ತಾತ್ಮಕಾನೋದನಬಾಲಕೋಭಯಂ .
ಪೋಷಾಯ ಗೃಹ್ಣಾಸ್ಯಥ ತೇಷು ಸೌಹೃದಂ
ಪುಷ್ಣಾಸಿ ತಸ್ಮಾದಸಿ ಭಕ್ತವತ್ಸಲಃ .. 17/23..
ಓಂ ಭವಾಯ ನಮಃ . 18.

(ಉದ್ಗೀತಿ)

ಸತ್ತಾಮಾತ್ರಮಧಿಷ್ಠಾನಮುಪಾದಾನಮಸಿ ವಿಶ್ವಸ್ಯ .
ಸಲಿಸ್ಸ್ಯಾಧಿಷ್ಠಾತ್ರೀ ಮೂರ್ತಿಸ್ತವ ತೇನ ವಿಶ್ರುತೋಽಸಿ ಭವಃ .. 18/24..
ಓಂ ಶರ್ವಾಯ ನಮಃ . 19.

(ಉಪೇಂದ್ರವಜ್ರಾ)

ಯದೇತದಾಭಾತಿ ಬಹುಪ್ರಕಾರಂ
ಜಗತ್ತದಂತೇ ಸಕಲಂ ಶೃಣಾಸಿ .
ಅಧಿಷ್ಠಿತೋ ಮಧ್ಯಮದೇಶಲಿಂಗೇ
ಧರಣ್ಯಧಿಷ್ಠಾತ್ಮತಯಾಪಿ ಶರ್ವಃ .. 19/25..
ಓಂ ತ್ರಿಲೋಕೀಶಾಯ ನಮಃ . 20.

(ಆರ್ಯಾಗೀತಿ)

ಊರ್ಧ್ವಾರ್ಧೋಮಧ್ಯಭುವಾಂ
ಅಮರಾಸುರಮಾನವಪ್ರಕರನಿಬಿಡಾನಾಂ .
ಅಂತರ್ಯಮನಾತ್ ತ್ರಿಪುಟೀ-
ಸಾಕ್ಷಿತಯಾ ಶಂಕರ ತ್ರಿಲೋಕೀಶಸ್ವಂ .. 20/26..
ಓಂ ಶಿತಿಕಂಠಾಯ ನಮಃ . 21.

(ಅರ್ಧಾಗೀತಿ)

ದಧದಧಿಗಲಮಿಂದ್ರಪವಿಪ್ರಹೃತಿಪ್ರಭವಂ ಕಾಲಂ .
ಕಾಲಂಜರೈಗಿರಿಶಿ(ಶೇ)ಖರೇ ಪ್ರಥಿತಸ್ವಂ ಶಿತಿಕಂಠಃ .. 21/27..
ಓಂ ಶಿವಾಪ್ತಿಯಾಯ ನಮಃ . 22.

(ಪ್ರಮಾಣಿಕಾ)

ವತಿ(ಮತಿ)ರ್ದೃತಿಃ ಕೃತಿರ್ಬಲಂ ಶರೀರಮಿಂದ್ರಿಯಂ ಮನಃ .
ಸಮಸ್ತಮೇವ ತೇ ಶಿವಾ ಭವಾನತಃ ಶಿವಾಪ್ತಿಯಃ .. 22/28..
ಓಂ ಉಗ್ರಾಯ ನಮಃ . 23.

(ಮತ್ತಾ)

ಉಚ್ಯಂತರ್ನಿಖಿಲಜನಾನಾಮುಧಚ್ಛಸ್ಯಪ್ಯಥ ಜಗದೂರ್ಧ್ವಂ .
ಪ್ರವ್ಯಕ್ತಃ ಸನ್ ಕನಖಲಲಿಂಗೇ ವಾಯೋರಂತರ್ವಸಸಿ ತದುಗ್ರಃ .. 23/29..
ಓಂ ಕಪಾಲಿನೇ ನಮಃ . 24.

(ಮಾಲಿನೀ)

ಕಮಲಭವಕರೋಟಿವ್ರಾತಮಾಲಾಧರತ್ವಾತ್
ತದಧಿಕಬಲಶಾಲೀ ಭಾಸಿ ಕಂಕಾಲನಾಥಃ .
ಪರಶಿವ (ಪರಮಶಿವ) ಕರವೀರಕ್ಷೇತ್ರಮಧ್ಯಸ್ಥ(ಸ್ಯ)ಲಿಂಗೇ

ನಿವಸಸಿ ಸುರವಂದ್ಯೋ ನಾಮತಸ್ತ್ವಂ ಕಪಾಲೀ .. 24/30..

ಓಂ ಕಾಮಾರಯೇ ನಮಃ . 25.

(ಕರ್ಪೂರ)

ಕರ್ಪೂರಶ್ವೇತ ತ್ವಂ ಕಾಮೇಚ್ಛೋದೂರೇ ನಿಷ್ಕಾಮಾನಾ(ಣಾ)ಮಾಸನ್ನಃ .

ದರ್ಪಂ ಕಂದರ್ಪಸ್ಯ ಪ್ರಕ್ಷಿಣ್ಣನ್ ವಿಖ್ಯಾತೋಽಭೂಲೋಕೇ ಕಾಮಾರಿಃ .. 25/31..

ಓಂ ಅಂಧಕಾಸುರಸೂದನಾಯ ನಮಃ . 26.

(ವಿಬುಧಪ್ರಿಯಾ)

ಲೀಲಯಾ ಜಗದಂಬಯಾ ಪಿಹಿತೇಷು ತೇ ನಯನೇಷ್ವಭೂ-

ದಂಧಕಾರತ ಏವ ಯಃ ಸ ತು ಭೈರವೇಣ ನಿಷೂದಿತಃ .

ತಾದೃಶಃ ಕೃಪಯಾ ತ್ವಯಾ ಶಿವ ಗಾಣಪತ್ಯಮವಾಪಿತಃ

ಪ್ರೇಮವಾನಪಿ ನಾಮತಃ ಪುನರಂಧಕಾಸುರಸೂದನಃ .. 26/32..

ಓಂ ಗಂಗಾಧರಾಯ ನಮಃ . 27.

(ಮಾಲಾಧರ)

ಅಮರತಟಿನೀ ನಿಜಂ ಬಲಮವೇಕ್ಷ್ಯ ಗವಾಧ್ಧವ-

ಚ್ಚಿರಸಿ ಗಗನಾದಪೀ(ವಾ)ಪತದತೀವ ವೇಗೋದ್ಧರಾ .

ಪಟುತರಜಟಾಟವೀಮುಪಗತಾ ನ ದೃಷ್ಟ್ವಾ ಕ್ಷಚಿತ್

ಪರಮಶಿವ ತಾಂ ದಧನ್ನಿಗದಿತೋಽಸಿ ಗಂಗಾಧರಃ .. 27/33..

ಓಂ ಲಲಾಟಾಕ್ಷಾಯ ನಮಃ . 28.

(ಭುಜಗಶಿಶುಭೃತಾ)

ಉಡುಶಶಿರವಿಸಂಹರ್ತಾ ಪ್ರಲಯಸಮಯಸಪ್ತಾರ್ಚಿಃ .

ತಮುಪರಿ ನಯನೇ ವಿಭ್ರದ್ಭವ ಭವಸಿ ಲಲಾಟಾಕ್ಷಃ .. 28/34..

ಓಂ ಕಾಲಕಾಲಾಯ ನಮಃ . 29.

(ಗುಣಾಂಗೀ)

ಮಾರ್ಕಂಡೇಯಃ ಕಾಲಮುಖಾದ್ವಿಮುಕ್ತೋ

ದಗ್ಧೋ ರುದ್ರಃ ಕಾಲ ಇತಿ ಪ್ರಸಿದ್ಧಃ .

ತುರ್ಯಾಂ ಮೂರ್ತಿಂ ಬಿಭ್ರದುಮಾದಿ(ಧಿ)ನಾಥ

ಪ್ರಖ್ಯಾತೋಽಸಿ ತ್ವಂ ಭುವಿ ಕಾಲಕಾಲಃ .. 29/35..

ಓಂ ಕೃಪಾನಿಧಯೇ ನಮಃ . 30.

(ಶುಧ್ಧವಿರಾಜ್)

ದೈತೇಯೇಷು ಜಲಂಧರಾದಿಷು

ಸ್ವೀಯಾನಾಮಪಕಾರಕೇಷ್ವಪಿ .

ಸಾಲೋಕ್ಯಾದಿಪದಾನಿ ದಿತ್ಸಸಿ

ತ್ವಂ ಖ್ಯಾತೋಽಸಿ ತತಃ ಕೃಪಾನಿಧಿಃ .. 30/36..

ಓಂ ಭೀಮಾಯ ನಮಃ . 31.

(ಶೋಭಾ)

ಭಿಯಾ ವಾತೋ ವಾತಿ ಜ್ವಲನದಿನಕರೌ ಶಕ್ರಮೃತ್ಯುಪ್ರಚೇತೋ-
(ಜ್ವಲದಿನಕರೌ, ಜ್ವಲತಿದಿನಕರಃ)

ಮುಖಾ ದೇವಾಸ್ತತ್ಪ್ರೋ ಭಯಚಕಿತಹೃದಸ್ತತ್ಪರಾಃ ಸ್ವಸ್ವಕಾರ್ಯೇ .

ನಭೋಽಧಿಷ್ಠಾತ್ರೀ ತೇ ತನುರ(ರಿ)ತಿವಿಪುಲಾ ಸಪ್ತಗೋದಾವರೇ ಚ
ಪ್ರತೀತಸ್ತ್ವಂ ಲಿಂಗೇ ಗಿರಿವರತನಯಾನಾಥ ತೇನಾಸಿ ಭೀಮಃ .. 31/37..

ಓಂ ಪರಶುಹಸ್ತಾಯ ನಮಃ . 32.

(ಕುಮಾರಲಲಿತಾ)

ಅಮೋಘಚರಿತತ್ವಂ ವ್ಯನಕ್ತಿ ಪರಶುಸ್ತೇ .

ಶಿವಾಗಮವಚೋಭಿಸ್ತತಃ ಪರಶುಹಸ್ತಃ .. 32/38..

ಓಂ ಮೃಗಪಾಣಯೇ ನಮಃ . 33.

(ರುಕ್ಮವತೀ)

ದಾರುವನಸ್ಥೈಸ್ತ್ವ ಭಿಚರದ್ಭಿಃ ಪ್ರೇಷಿತ ಏಣೋ ವೇದಶರೀರಃ .

ಯಾಚನಮುದ್ರಾ ವಾ ತವ ಹಸ್ತೇ ತತ್ಪ್ರಥಿತೋಽಸಿ ತ್ವಂ ಮೃಗಪಾಣಿಃ .. 33/39..

ಓಂ ಜಟಾಧರಾಯ ನಮಃ . 34.

(ಹರಿಣೀ)

ದ್ವಿ(ವಿ)ವಿಧತನುಕೋ ದಕ್ಷಧ್ವಂಸೇ ಬಭೂವಿಧ ಯಃ ಪುರಾ

ಮೃಗಮನುಯಯಾವೇ(ಥೈ)ಕೋಽನ್ಯಸ್ತು ಸ್ಥಿತೋ ಮಖಮಂಡಪೇ .

ಅಖಿಲಸರಿತಃ ಪಾರಾವಾರಾನ್ ಪವಿಚಿತರಾನ್ ಘ(ಧ)ರಾನ್

ಶಿರಸಿ ಕಚತಾಪನ್ನಾನ್ ಬಿಭ್ರಚ್ಛೃತೋಽಸಿ (ವಿಭ್ರನ್ ಶ್ರುತೋಸಿ) ಜಟಾಧರಃ .. 34/40..

ಓಂ ಕೈಲಾಸವಾಸಿನೇ ನಮಃ . 35.

(ಭುಜಂಗಪ್ರಯಾತ)

ಹರೇರ್ಮೂರ್ಧ್ನಿ ಮೇರೌ ಹಿಮೇ ಮಂದರಾದೌ

ಭವತ್ಕೇಲಿಭೂಮೌ(ಮ್ಯೋ) ಭವತ್ಕರ್ಮಗಮ್ಯಾಃ(ಭವತ್ಕೇಲಿಗಮ್ಯಾಃ) .

ತದೂರ್ಧ್ವಂ ಪರಾ ಜ್ಞಾನಲಭ್ಯಾಸ್ತಿ ತಾಸು

ಸ್ಥಿತತ್ವೇನ ಜಾತೋಽಸಿ ಕೈಲಾಸವಾಸೀ .. 35/41..

ಓಂ ಕವಚಿನೇ ನಮಃ . 36.

(ಭ್ರಮರವಿಲಸಿತಾ)

ವರ್ಮಾಭಾವೇ ಪರ(ರೇ)ಶರನಯನೈಃ

ಸ್ವಶ್ಯೋ ದೃಶ್ಯೋ ಭವತಿ ಹಿ ಸಕಲಃ .

ಸ್ವಾತಂತ್ರ್ಯೇಣ ದ್ವಯಮಪಿ ತಿರಯನ್
ದುಷ್ಟಾಪತ್ವಾತ್ಪ್ರಭವಸಿ ಕವಚೀ .. 36/42..
ಓಂ ಕರೋರಾಯ ನಮಃ . 37.

(ವಾತೋರ್ಮೀ)

ಘೋರೈಕಾ ತೇ ತನುರನ್ಯಾ ಶಿವೇತಿ
ದ್ವೇ ತೇ ಬಿಭ್ರಜ್ಜಗತಾಂ ರಕ್ಷಕೋಽಸಿ .
ದುಷ್ಟಾ ಜೀವಾ ದಮನೇನೈವ ರಕ್ಷಾಃ
ಪೂರ್ಣತ್ವಾದ್ವಾ ಕಥಿತಸ್ತ್ವಂ ಕರೋರಃ .. 37/43..
ಓಂ ತ್ರಿಪುರಾಂತಕಾಯ ನಮಃ . 38.

(ಭಾರಾಕ್ರಾಂತಾ)

ಸ್ಥೂಲಂ ಲಿಂಗಂ ಕರಣಮಿತಿ(ಪಿ) ಯತ್ತಯಂ ವಪುಷಾಂ ನೃಣಾಂ
ಭಕ್ತಾನಾಂ ಚೇತ್ತದಖಿಲಮಪಿ ತ್ವಮಂತಯಸಿ (ತ್ವಂ ಮತಯಸಿ) ಕ್ಷಣಾತ್ .
ಯದ್ವಾ ನಾಥ ತ್ರಿಪುರದಹನಾದಲೌಕಿಕಚರ್ಯಯಾ
ಶ್ರೀಶೈಲೇಽಸಿ ಪ್ರಥಿ(ಥಿ)ತತನುಮಾನಿತಿ ತ್ರಿಪುರಾಂತಕಃ .. 38/44..
ಓಂ ವೃಷಾಂಕಾಯ ನಮಃ . 39.

(ಸ್ವಾಗತ್)

ತ್ವಂ ಗವಾಮನಯತಃ ಕುಪಿತೋಽಪಿ
ಪ್ರಾರ್ಥಿತೋಽಸಿ ಸುಕೃತೇನ ವೃಷೇಣ .
ತೇನ ತದ್ಧ ಜರಥೋ (ತೇನ ದ್ವಜರಥೋ) ವೃಷಶೈಲೇ
ವಿಶ್ರುತೋಽಸ್ಯಭಿಧಯಾಪಿ (ವಿಶ್ರುತೋಽಸ್ಯಭಿಯಾಪಿ) ವೃಷಾಂಕಃ .. 39/45..
ಓಂ ವೃಷಭಾರೂಢಾಯ ನಮಃ . 40.

(ಗೋವೃಷ)

ನಂದ್ಯಾರೋಹಾತ್ ತ್ರೈಪುರದಾಹೇ ಹರಿಣಾ ಪೃಷ್ಠೇ
ವೇದಾಶ್ವಾನಾಂ ಗೋವೃಷರೂಪೈಃ ಸಮುಪಾತ್ತತ್ವಾತ್ .
ಧರ್ಮಜ್ಞಾನೈಶ್ಚರ್ಯವಿರಾಗೇಷು ನಿರೂಢತ್ವಾ-
ದ್ವಿಖ್ಯಾತೋಽಸಿ ತ್ವಂ ಸುರವೃಂದೇ ವೃಷಭಾರೂಢಃ .. 40/46..
ಓಂ ಭಸ್ಮೋದ್ಗೂಲಿತವಿಗ್ರಹಾಯ ನಮಃ . 41.

(ಪಾದಾಕುಲಕ)

ಸ್ವಾಂಗೇ ಭಸ್ಮ ವಿಲಿಂಪನ್ನಾಥ ಜ್ಞಾನಾಂ (ಜ್ಞಾನಾಂಗ) ಶಿರೋವ್ರತಮುಪದಿಶಸಿ .
ಭೂತೀಶಾಭಿಧತೀರ್ಥೇಽಪಿ ತ್ವಂ ಭಸ್ಮೋದ್ಗೂಲಿತವಿಗ್ರಹನಾಮಾ .. 41/47..
ಓಂ ಸಾಮಪ್ರಿಯಾಯ ನಮಃ . 42.

(ಸ್ರಗ್ವಿಣೀ)

ಚಂದನಸ್ವರ್ಶಶೀತಾಮೃತಸ್ಯಂದಿನೀ

ಸಾಂತ್ವವಾಕ್ ಸಾಮವೇದೋಽಥ ಸಾಮಾನಿ ವಾ .

ತೈಃ ಪ್ರಯುಕ್ತೈರತೀವೇಶ ಸಂಪ್ರೀಯಸೇ (ಸನ್ ಪ್ರೀಯಸೇ)

ಗೀಯಸೇ ತೇನ ಲೋಕೇಷು ಸಾಮಪ್ರಿಯಃ .. 42/48..

ಓಂ ಸ್ವರಮಯಾಯ ನಮಃ . 43.

(ಶಾರ್ದೂಲಲಲಿತ)

ಷಡ್ಜೋದಾತ್ತಮುಖಾಃ ಸ್ವರಾ ಅವಯವಾ ವೇದೈಕವಪುಷಃ

ಸಾಂಬವ್ಯಂಜನಕೋ ಭವಾನ್ ಸ್ವರಮಯೀ ಶಕ್ತಿಸ್ತವ ಮತಾ .

ಓಂಕಾರಾವಯವೇಷು(ಯವವೇಷು) ಮಪ್ರಭೃತಯೋ ರುದ್ರೇಶ್ವರಶಿವಾಃ

ಸರ್ವೇ ಯಸ್ಯ ವಿಭೂತಿತಾಂ ವಿದಧತೇ ಸೋಽಸಿ ಸ್ವರಮಯಃ .. 43/49..

ಓಂ ತ್ರಯೀಮೂರ್ತಯೇ ನಮಃ . 44.

(ತ್ರಯೀ)

ಸಾಂಬ ಋಗ್ವೇದಕೋಽಸ್ಯಾಗಲಾಂತಾತ್

ಆ ಚ ನಾಭೀರ್ಯಜುರ್ವೇದರೂಪಃ .

ನಾಭಿದೇಶಾದಧಃ ಸಾಮವೇದಃ

ತೇನ ತೇಽಭೂತ್ ತ್ರಯೀಮೂರ್ತಿನಾಮ .. 44/50..

ಓಂ ಅನೀಶ್ವರಾಯ ನಮಃ . 45.

(ವಿಮೋಹಾ)

ಈಶ್ವರತ್ವಾವಧಿಯಃ ಸ ಸರ್ವೇಶ್ವರಃ .

ತಸ್ಯ ನೇಶಃ ಪರಂ ತ್ವಂ ತತೋಽನೀಶ್ವರಃ .. 45/51..

ಓಂ ಸರ್ವಜ್ಞಾಯ ನಮಃ . 46.

(ಸರ್ವಜ್ಞ)

ಷಟ್ಪಿಂಶತ್ತತ್ತ್ವ ತ್ವಯ್ಯೇವಾಧ್ಯಸ್ತಾ .

ಸರ್ವಾಧಿಷ್ಠಾನಂ ತತ್ತ್ವಂ ಸರ್ವಜ್ಞಃ .. 46/52..

ಓಂ ಪರಮಾತ್ಮನೇ ನಮಃ . 47.

(ತನುಮಧ್ಯಾ)

ಅಂತರ್ಯಮಯಂಸ್ತ್ವಂ ಭೂತಾನ್ಯಖಿಲಾನಿ .

ಭೂಯಃ ಕಥಿತೋಽಸಿ ಶ್ರುತ್ವಾ ಪರಮಾತ್ಮಾ .. 47/53..

ಓಂ ಸೋಮಸೂರ್ಯಾಗ್ನಿಲೋಚನಾಯ ನಮಃ . 48.

(ಲೋಚನ)

ಮಾನಸಾತಿಗಂ ತ್ವಾಂ ವಿದಂತಿ ನೋ ಲೋಚನಾನಿ ತೇ ಕಿಂಚ ತಾನ್ಯತಃ .

ಭಾಂತಮನ್ವಮೀ ಭಾಸ್ವದಾದಯೋ ಭಾಂತಿ ಸೋಮಸೂರ್ಯಾಗ್ನಿಲೋಚನಃ ..
48/54...

var.

ಗಮಾತ್ಯಕಾಯಾಂ ತು ಭಾಸ್ವದಾದಯೋ ಲೋಚನಾನಿ ತೇ ಮಾನಸಾತಿಗಂ ತ್ವಾಂ
ವಿದಂತಿ ನೋ .

ಭಾಂತಮನ್ವಮೀ ಭಾಂತಿ ಸಾಂಪ್ರತಂ ತೇನ ಸೋಮಸೂರ್ಯಾಗ್ನಿಲೋಚನಃ ..
48/54..

ಓಂ ಹವಿಷೇ ನಮಃ . 49.

(ದುಗ್ಧ)

ದುಗ್ಧಮಾತ್ರಸ್ಯ ಕುಹರೇ ಯಥಾ ಘೃತಂ
ಪ್ರಾಣಿಮಾತ್ರಸ್ಯ ದಹರೇ ತಥಾ ಭವಾನ್ .

ಚೇತಸಾ ಸಂಮಥಿತ ಏವ ಲಭ್ಯತೇ

ಹೂಯಮಾನಂ ತ್ವಮಖಿಲಂ ತತೋ ಹವಿಃ .. 49/55..

ಓಂ ಯಜ್ಞಮಯಾಯ ನಮಃ . 50.

(ಭುಜಂಗವಿಜೃಂಭಿತ)

ವೇದಃ ಪಾದೋ ಯೂಪೋ ದಂಷ್ಟ್ರಾನಲಚಯನರಸನವದನಸ್ತನೂರುಹಧರ್ಮಕಃ
ಸ್ರೌವಶ್ಚಂಚುಃಸರ್ಪಿನಾಸಾ(ಸೋ) ದಿವಸರಜನಿನಯನಯುಗಃ ಕರಃ ಸವನತ್ರಯಂ

ಶೈದ್ಗಾತ್ರಾಂತ್ರೋ ವೇದೀಸ್ಕಂಧಶ್ಚರಣಯುಗಲಮುಪನಿಷದಃ ಪ್ರವರ್ಗ್ಯಕಚಭ್ರಮಿಃ
ವಕ್ಷೋದಾಕ್ಷಿಣ್ಯೋ ಮಂತ್ರಸ್ಥಿಗ್ವಿಧಮಖಕರಣತನುಕೋಽಸಿ ಯಜ್ಞಮಯಾಭಿಧಃ ..
50/56..

ಓಂ ಸೋಮಾಯ ನಮಃ . 51.

(ಮತ್ತಮಯೂರಾ)

ಮೂರ್ತಿಷ್ವಷ್ಟಾಸ್ವೀಶ ತವೇಕಾ ರಜನೀಶೋ

ಜ್ಯೋತಿಷ್ಟೋಮಸ್ತಸ್ಯ ಹವಿಶ್ಚೈಡೇವಿಡಶ್ಚ .

ಸೌರಾಷ್ಟ್ರಸ್ಥಸ್ತಂ ಶಿವ ಗಂಗಾಯಮುನಸ್ಥೋ

ಗೌರ್ಯಾ ಸಾಕಂ ನಿತ್ಯವಿಹಾರೀತಿ ಚ ಸೋಮಃ .. 51/57..

ಓಂ ಪಂಚವಕ್ತ್ರಾಯ ನಮಃ . 52.

(ಸ್ರಗ್ಧರಾ)

ಸರ್ವೇಶ ಬ್ರಹ್ಮತತ್ತ್ವೇಂದ್ರಿಯವಿಷಯಕಲಾಭೂತಸಾದಾಖ್ಯಮೂರ್ತಿ-

ಷ್ಟೈಕೈಕಶೈನ ಪಂಚಾತ್ಮಸು ತವ ವದನೇಷ್ಟಾದಿಹೀನೇಷು ಸತ್ಪು .

ಯೋಽಯಂ ಸುಂದೋಪಸುಂದಾಸುರಹನನನಿಮಿತ್ತಾಪ್ಸರಸ್ತಲ್ಲಜೇಕ್ಷಾ

ಪ್ರಾದುರ್ಭಾವಃ ಸ ತದ್ಭಕ್ತತಿರಭಸಕೃತೇಽಜಾಯಥಾಃ ಪಂಚವಕ್ತ್ರಃ .. 52/58..

ಓಂ ಸದಾಶಿವಾಯ ನಮಃ . 53.

(ರಥೋದ್ಧತಾ)

ಯೋ ವಿಧೀಶ್ವರದೃಶಾ ಸದಾಶಿವಃ

ತದ್ಧ ಶಾಪಿ ಖಲು ಯಃ ಸದಾಶಿವಃ .

ತಸ್ಯ ಕಾಲಕಲನಾ ಕ್ಷ ತೇ ತದ-

ಸ್ಯಾಪಚಾರಿಕತಯಾ ಸದಾಶಿವಃ .. 53/59..

ಓಂ ವಿಶ್ವೇಶ್ವರಾಯ ನಮಃ . 54.

(ವಿಶ್ವ)

ಕೇವಲಂ ಚಿನ್ಮಯಜ್ಯೋತಿರಾತ್ಮೈವ ಕಾಶೀ

ತೇನ ಸರ್ವಾಣಿ ವಿಶ್ವಾನ್ಯತೀತಾಪಿ ವಿಶ್ವಂ .

ತತ್ರ ವಾಸಾತ್ ಪರಿಚ್ಛೇದಬುದ್ಧ್ಯಾ ಗೃಹೀತಃ

ಕಾಶಿಕಾಧೀಶ್ವರೋಽಪೀಶ ವಿಶ್ವೇಶ್ವರಸ್ತ್ವಂ .. 54/60..

ಓಂ ವೀರಭದ್ರಾಯ ನಮಃ . 55.

(ವೈಶ್ವದೇವೀ)

ಶ್ರೀಗೌರ್ಯಾ ವೀರಃ ಸ್ವೀಕೃತಃ ಪುತ್ರಬುದ್ಧ್ಯಾ

ಕ್ರೋಧಾಮಿಷ್ಟೇದೋತ್ಪಾದಿತೋ ಭದ್ರನಾಮಾ .

ಭದ್ರಾಯೋಗಾದ್ವಾ ರಾಜಪೂರ್ವಾಸಶಾಲೀ

ತದ್ವಾಂಸ್ತದ್ರೂಪಸ್ತ್ವಂ ತತೋ ವೀರಭದ್ರಃ .. 55/61..

ಓಂ ಗಣನಾಥಾಯ ನಮಃ . 56.

(ವೃಂತಾ ವೃತ್ತ)

ಶಶಿಕರಗುಣಮುಖಸಂಖ್ಯಾನಾಂ ಪ್ರಮಥತುಷಿತಮಯಮುಖ್ಯಾನಾಂ .

ಅಧಿಪತಿರಸಿ ಶಿವ ಕೈಲಾಸೇ ಪುರಿ ನಿವಸಸಿ ಗಣನಾಥಸ್ತ್ವಂ .. 56/62..

ಓಂ ಪ್ರಜಾಪತಯೇ ನಮಃ . 57.

(ಶೈನೀ)

ಅಂತರಿಕ್ಷಭೂಮಿನಾಕಸಂಸ್ಥಿತಾ

ಯಾಃ ಸಹಸ್ರಶಃ ಸಹಸ್ರಸಂಹಿ(ಮಿ)ತಾಃ .

ರುದ್ರನಾಮಿಕಾಃ ಪ್ರಜಾಃ ಸೃಜಸ್ಯತಃ

ಸ್ಥಾಣುನಾಮಕೋ ಭವಾನ್ ಪ್ರಜಾಪತಿಃ .. 57/63..

ಓಂ ಹಿರಣ್ಯರೇತಸೇ ನಮಃ . 58.

(ಇಂದ್ರವಜ್ರಾ)

ತ್ವದ್ವೀರ್ಯಯೋಗೇನ ಭವೇದ್ಧಿರಣ್ಯಂ

ಯದ್ವಾಗ್ನಿರೂಪೋಽಸ್ಯಥವಾ ಜಲಾರ್ಥೇ .

ತ್ಯಕ್ತೇನ (ಯುಕ್ತೇನ) ವೀರ್ಯೇಣ ಬಭೂವ ಹೈಮ- (ಹೇಮ-)

ಮಂಡಂ ತದೀಶಾಸಿ ಹಿರಣ್ಯರೇತಾಃ .. 58/64..

ಓಂ ದುರ್ಧರ್ಷಾಯ ನಮಃ . 59.

(ಪಣವ)

ಕೈಲಾಸೇ ಶಿಖರಿಣಿ ಪೌಲಸ್ತ್ಯಪ್ರಾಗಲ್ಬ್ಯಂ ತೃಣಸಮತಾಂ ಪ್ರಾಪ (ತೃಣಸಮತಾಮಾಪ್ರಾಪ)

ಏವಂ ಸತ್ಯಭಿಭವಕಾರೀ ಕಸ್ತನ್ಮಾತ್ವಂ ಭವಸಿ ಹಿ ದುರ್ಧರ್ಷಃ .. 59/65..

ಓಂ ಗಿರೀಶಾಯ ನಮಃ . 60.

(ಚಿತ್ರಪದಾ)

ಭೂರಿಗುಣೇ ಪದವಾಕ್ಯೇ ನಿಷ್ಕಲುಷೇ ಸುಸಮರ್ಥಃ .

ಪರ್ವತರಾಡಪಿ ಶಂಭೋ ತೇನ ಮತೋಽಸಿ ಗಿರೀಶಃ .. 60/66..

ಓಂ ಗಿರಿಶಾಯ ನಮಃ . 61.

(ಹಲಮುಖೀ)

ಮೇರುಪರ್ವತಮಪಿ ಧನುರ್ಹೇತವೇ ಕೃಶಯಸಿತರಾಂ .

ಪರ್ವತೇ ನಿವಸಸಿ ಸುಖಂ ನಾಥ ತದ್ಭವಸಿ ಗಿರಿಶಃ .. 61/67..

ಓಂ ಅನಘಾಯ ನಮಃ . 62.

(ಅನಘ)

ದುಃಖಂ ನಾಥ ನ ತೇ ಪಾಪಂ ಚ ವ್ಯಸನಂ .

ತ್ಸೈಲೋಕ್ಯಾಧಿಪತೇ ತಸ್ಮಾದಸ್ಯನಘಃ .. 62/68..

ಓಂ ಭುಜಂಗಭೂಷಣಾಯ ನಮಃ . 63.

(ಏಕರೂಪ / ಅಪರಾಂತಿಕಾ)

ಅಭಿಚಾರಸಮರ್ಥದಾರುಕಾವನಮೈಃ ಪ್ರಹಿತಾನಹೀಂದನ್ ದಧತ್ .

ಗರುಡಾದಪಿ ಬಿಭ್ಯತಸ್ತನೌ ಕಥಿತೋಽಸಿ ಭುಜಂಗಭೂಷಣಃ .. 63/69..

ಓಂ ಭರ್ಗಾಯ ನಮಃ . 64.

(ಮದಲೇಖಾ)

ಭರ್ಜ್ಯಂತೇ ದುರಿತಾನಾಂ ಸಂದೋಹಾ ಯದವಾಪ್ತ್ಯಾ .

ಗಾಯತ್ರೀಪ್ರತಿಪಾದ್ಯಸ್ತ್ವಂ ತಸ್ಮಾದಸಿ ಭರ್ಗಃ .. 64/70..

ಓಂ ಗಿರಿಧನ್ವನೇ ನಮಃ . 65.

(ತನ್ವೀ)

ವಾಗ್ವಿಷಯೇ ತ್ವಂ ಮರುರಿವ ಭವಸಿ ತ್ವಾಂ ಹಿ ಮನಾಗಭಿದಧತಿ ನ ವಾಚೋ

ದಿವ್ಯರಥೇ ವಾ ಪುರದಹನವಿಧೌ ವೇದಮಯಾಃ ಕಿಲ ಚತುರತುರಂಗಾಃ .
ಚಕ್ರಯುಗಂ ತೇ ದಿನರಜನಿಕರೌ ಬಾಣಶರೀರಭೃದಭವದುಪೇಂದ್ರೋ
ಮೇರುರಭೂತ್ತೇ ಧನುರುರಗಪತಿಜ್ಯಾಭವದೀಶ ತದಸಿ ಗಿರಿಧನ್ವಾ .. 65/71..
ಓಂ ಗಿರಿಪ್ರಿಯಾಯ ನಮಃ . 66.

(ಸಮಾನೀ)

ಪ್ರೇಮಭೂರಿ ತೇ ವಿಭಾತಿ ವೈದಿಕಸ್ತವಾತ್ಮವಾಚಿ .
ಸರ್ವಪರ್ವತೇಷ್ಟಪೀತಿ ನಾಮತೋ ಗಿರಿಪ್ರಿಯೋಽಸಿ .. 66/72..

ಓಂ ಕೃತ್ತಿವಾಸನೇ ನಮಃ . 67.

(ಚಂದ್ರಲೇಖಾ)

ವಾರಾಣಸ್ಯಾಂ ಶಿವ ತ್ವದ್ಭಕ್ತಾಂಸ್ತದಂತಂ ಗಜೇಂದ್ರಂ
ವಿಪ್ರೋತ್ಸೃಷ್ಟಾಭಿಚಾರವ್ಯಾಘ್ರಂ ಚ ಶೂಲೇನ ಹತ್ವಾ .
ಚರ್ಮದ್ವಂದ್ವಂ ತದೀಯಂ ಪ್ರಾವೃತ್ಯ ವಿಭ್ರಾಜಮಾನೋ-
(5)ಸ್ಯೇಕಾಮ್ರೇ ಚಂದ್ರಲೇಖಾಮೌಲೇ ತತಃ ಕೃತ್ತಿವಾಸಾಃ .. 67/73..

ಓಂ ಪುರಾರಾತಯೇ ನಮಃ . 68.

(ಮಂದಾಕಿನೀ)

ಭವಾನ್ ಪೂರ್ವಮಾಭಾತಿ ಚಂದ್ರಾದಿಕಾತ್
ತ್ರಯಾಣಾಂ ಪುರಾಣಾಮಾರಾತಿಶ್ಚ ವಾ .
ಮುನೀನಾಂ ಪುರಾಣಾಂ ಮಘೋವಾಸ್ತಿ ವಾ
ತತಸ್ತ್ವಂ ಪುರಾರಾತಿನಾಮಾಸಿ ವೈ .. 68/74...

var.

ಭವಾನ್ ಪೂರ್ವಮಾಭಾತಿ ಪಶ್ಚಾದಿದಂ ಜಗದ್ಭಾತಿ ಯದ್ವಾ ಪುರಾಣಾಮರಿಃ .
ತನೋಃ ಕಾರಣಸ್ಥೂಲಸೂಕ್ಷ್ಮತ್ಮನೋ ವಿನಾಶೇನ ವಾ ತೇ ಪುರಾರಾತಿತಾ .. 68/74..

ಓಂ ಭಗವತೇ ನಮಃ . 69.

(ಜಲೋದ್ಧತಗತಿ)

ಪರಾಕ್ರಮಮತೀ ವಿರಾಗಯಶಸೀ
ಶ್ರಿಯಾ ಸಹ ಜಗತ್ಪತಿತ್ವಮಿತಿ ಷಟ್ .
ಗುಣಾ ಭಗಪದೋಚಿತಾಸ್ತ್ವಯಿ ವಸ-
ನ್ಯತಃ ಶ್ರುತಿಗಿರೇರಿತೋಽಸಿ ಭಗವಾನ್ .. 69/75..

ಓಂ ಪ್ರಮಥಾಧಿಪಾಯ ನಮಃ . 70.

(ಉಪಸ್ಥಿತಾ)

ಮಧ್ನಂತಿತರಾಂ ಯದವೈದಿಕಾಂ-
ಸ್ತ್ವತ್ಪರಿಷದಾಃ ಪ್ರಮಥಾ ಮತಾಃ .

ತಾನ್ ಈಶ ಸದಾ ಪರಿಪಾಲಯನ್

ಭಕ್ತೈರುದಿತಃ ಪ್ರಮಥಾಧಿಪಃ .. 70/76..

ಓಂ ಮೃತ್ಯುಂಜಯಾಯ ನಮಃ . 71.

(ಮೃತ್ಯುಂಜಯ)

ರುದ್ರಾಚ್ಯುತೇಶ್ವಹೃಣಾಂ ಕೋಟ್ಯೋ ಯಯಾ ಗೀರ್ಣಾಃ ಕ್ಷಣಾತ್ .

ತದ್ಗೋಚರೋ ನ ತ್ವಂ ವಿಭೋ ತೇನಾಭವೋ ಮೃತ್ಯುಂಜಯಃ .. 71/77..

ಓಂ ಸೂಕ್ಷ್ಮತನವೇ ನಮಃ . 72.

(ಚುತಾಮಣಿ)

ದುರ್ಜ್ಞೇಯಮೂರ್ತಿಧರೋಽಪ್ಯಾಭ್ರಾತಕೇ ಪ್ರಕಟಃ .

ಸೂಕ್ಷ್ಮಾದಪೀಶ ತನು(ಕೃಶ)ಸ್ತೇನಾಸಿ ಸೂಕ್ಷ್ಮತನುಃ .. 72/78..

ಓಂ ಜಗದ್ವ್ಯಾಪಿನೇ ನಮಃ . 73.

(ಜಲಧರಮಾಲಾ)

ಸತ್ತಾ ಭಾನಂ ಪ್ರಿಯಮಿತಿ ಚಾನುಸ್ಯೂತಂ

ಸರ್ವೇಷ್ಟಥೇಷ್ಟನುಭವಸಿದ್ಧಂ ಲೋಕೇ .

ಸಚ್ಚಿತ್ಸೌಖ್ಯ(ಖ್ಯಂ) ತ್ರಯಮಪಿ ಯೌಷ್ಮಾಕೀಣಂ

ರೂಪಂ ತನ್ಮಾದ್ಭವಸಿ ಜಗದ್ವ್ಯಾಪಿ (ಜಗದ್ವ್ಯಾಪೀತಿ) .. 73/79..

ಓಂ ಜಗದ್ಗುರುವೇ ನಮಃ . 74.

(ಅಪರಾಜಿತಾ)

ವಟತರುನಿಕಟೇ ಮುನೀನಖಿಲಾನ್ ಸುರಾನ್

ಕಮಲಭವಮುಖಾನ್ ಪ್ರಬೋಧನಮುದ್ರಯಾ .

ಉಪದಿಶಸಿ ಪರಂ ಮಹಸ್ತವ ದಕ್ಷಿಣಾ-

ಮುಖಪರಶಿವ ತನ್ಮತೋಽಸಿ ಜಗದ್ಗುರುಃ .. 74/80..

ಓಂ ವ್ಯೋಮಕೇಶಾಯ ನಮಃ . 75.

(ಮಂದಾಕ್ರಾಂತಾ)

ಪೃಥ್ವೀಪಾಥೋಜ್ವಲನಪವನವ್ಯೋಮರೂಪೇಷು ಭೂತೇ-

ಷ್ಟಲ್ಪಾಲ್ಪಾನಿ ಪ್ರಥಮಗದಿತಾನ್ಯುತ್ತರಾಣೀಶಿತ್ಯಣಿ .

ವ್ಯೋಮೋಽಪಿಶೋಽಸ್ಯಥ ಚ ಗಗನಂ ಕುಂತಲಾಸ್ತೇ ವಿರಾಜೋ-

ಗಂಗಾಧಾರಾ ವಿಯದಿವ ಜಟಾಸ್ತೇನ ಚ ವ್ಯೋಮಕೇಶಃ .. 75/81..

ಓಂ ಮಹಾಸೇನಜನಕಾಯ ನಮಃ . 76.

(ಮಹಾಸೇನ)

ಸುಬ್ರಹ್ಮಣ್ಯೇನ ಪೃಷ್ಟೇ ಪ್ರಣವಪರಮಾರ್ಥೋಽತ್ರ ಕ ಇತಿ

ಬ್ರಹ್ಮಣ್ಯಬ್ಜೇಕ್ಷಣೇ ಸ್ವಂ ದಿಶತಿ ಸತಿ ಕಾರಾನಿಯಮಿತೇ .

ಆತ್ಮಾ ವೈ ಪುತ್ರನಾಮೇತ್ಯುಪದಿಶತಿ ತೌ ಮೋಚಿತವತಿ
 ತ್ವಯ್ಯುಬ್ಜಾಕ್ಷಾಜಪುತ್ರೈಃ ಸ್ತುತ ಇತಿ ಮಹಾಸೇನಜನಕಃ .. 76/82..
 ಓಂ ಚಾರುವಿಕ್ರಮಾಯ ನಮಃ . 77.

(ಕಾಮದಾ)
 ಪರಶಿವ ತ್ವಯಾ ಯೇ ನಿಷೂದಿತಾಃ

ಗಜಜಲಂಧರತ್ಯೈಪುರಾದಯಃ .

ಅಪುನರಾಗಮಂ ತೇ ಪದಂ ಗತಾ-

ಸ್ತವ ಚಮತ್ಕೃತಶ್ಚಾರುವಿಕ್ರಮಃ .. 77/83...

(ತವಚನಮತ್ಕೃತಶ್ಚಾರುವಿಕ್ರಮಃ) .. 77/83..

ಓಂ ರುದ್ರಾಯ ನಮಃ . 78.

(ಅಲೋಲಾ)

ಬಾಲೋ ಧಾತ್ಯಲಲಟಾಜ್ಜಾತಃ ಸನ್ನರುದಸ್ತ್ವಂ

ಸೋರೋದೀದ್ಯದರೋದೀದಗ್ನಿತ್ವಾದಪಿ ರುದ್ರಃ .

ಉಲ್ಲಾಘೀಕರಣಾದ್ವಾ ನಿಶ್ಚಿಂತೀಕರಣಾದ್ವಾ

ಸಂವರ್ತೇ ರೋದಯಸಿ ಬ್ರಹ್ಮಾದೀನ್ ಇತಿ (ಅಪಿ) ರುದ್ರಃ .. 78/84..

ಓಂ ಭೂತಪತಯೇ ನಮಃ . 79.

(ಪ್ರಮಿತಾಕ್ಷರಾ)

ಧರಣೀಜಲಾದಿಷು ತಥಾತ್ಮಗಣೇ-

ಷ್ಟನುವಿಶ್ಯ ತಾನ್ನಿಯಮಯನ್ನಟಸಿ .

ಅಥವಾ ಪಿಶಾಚನಿಕರಾನ್ನಟಯನ್

ಭುವನಾವನಾಯ ನನು ಭೂತಪತಿಃ .. 79/85..

ಓಂ ಸ್ಥಾನವೇ ನಮಃ . 80.

(ಅಸಂಬಾಧಾ)

ವೃಕ್ಷಾಭಃ ಸ್ತಬ್ಧೋ ದಿವಿ ಭುವಿ ಪುರ ಉದ್ದಿಶ್ಯ

ಸ್ಪಾರಂ ವರ್ಷಾಣಿ ಸ್ಥಿರತರ ಉದತಿಷ್ಠಸ್ತ್ವಂ .

ಜ್ಯೋತಿರ್ಲಿಂಗೇಽಪಿ ಪ್ರಭವತಿ(ಸಿ) ಸತಿ(ಶಿವ) ನೈಶ್ಚಲ್ಯಾತ್

ಕಲ್ಪಾಂತೇ ವಾತ್ಸರ್ನ ಚಲಸಿ ತದಸಿ ಸ್ಥಾನುಃ .. 80/86..

ಓಂ ಅಹಿರ್ಬುಧ್ಯಾಯ (ಅಹಯೇ ಬುಧ್ಯಾಯ) ನಮಃ . 81.

(ಕುಸುಮಿತಲತಾವೇಲ್ಲಿತಾ)

ಬ್ರಹ್ಮಾಂಡಸ್ಯಾಧೋ ದಶಶತಫಣೋ ಬುದ್ಧಭಾವಂ ಪ್ರಯಾತೇ

ಪಾತಾಲೇ ಸಾಧುವರ್ಹತಿ ವಸುಧಾಂ ಸಾರ್ಣವದ್ವೀಪಶೈಲಾಂ .

ತಮೂರ್ಧಭ್ಯೋಽನ್ತೇ ವಿಷಮಯವಪುಃ ಕಾಲಸಂಕರ್ಷಣಾಖ್ಯೋ

ರುದ್ರೋ ಭೂತೈದಂ ದಹಸಿ ನಿಖಿಲಂ ಸೋಽಸ್ಯಹಿರ್ಬುಧ್ಯನಾಮಾ .. 81/87..
ಓಂ ದಿಗಂಬರಾಯ ನಮಃ . 82.

(ಪಂಚಚಾಮರ)

ಮಹೇಶ ದಾರುಕಾವನೇ ಮಹರ್ಷಿಸಿದ್ಧಸೇವಿತೇ
ತದಂಗನಾಃ ಪತಿವ್ರತಾಃ ಪರೀಕ್ಷಮಾಣಯಾ ಧಿಯಾ .
ಮನೋಭವಾತಿಶಾಯಿನೀಂ ಮನೋಹರಾಂ ದಧತ್ತನೂ(ನು)-
ಮುಪಾಗತಸ್ತದಾಶ್ರಮೇಷು ಭಿಕ್ಷಿತುಂ ದಿಗಂಬರಃ .. 82/88..

ಓಂ ಅಷ್ಟಮೂರ್ತಯೇ ನಮಃ . 83.

(ಆಂದೋಲಿಕಾ)

ಮೇದಿನೀಂ ಭೂತಮಭಿಮನ್ಯಸೇ ಶರ್ವ ಇತಿ
ಪಾಥಸೋ ಭವಪದೇನಾಭಿಮಾನೀ .
ರುದ್ರನಾಮ್ನಾ ತು ವೈಶ್ವಾನರಸ್ಯೋಗ್ರ ಇತಿ
ಮಾರುತಂ ಭೀಮ ಇತ್ಯಂಬರಸ್ಯ .
ಭಾನುಮೀಶಾನ ಇತಿ ಶೀತಭಾನುಂ ಮಹಾ-
ದೇವ ಇತ್ಯಾತ್ಮನೋ ಯಜ್ಞನೋ ವಾ .
ಮನ್ಯಸೇ ಪಶುಪತೀಭೂಯ ಶಂಭೋ ಜಗದ್
ವ್ಯಾಪ್ಯ ತಿಷ್ಠನ್ ಭವಸ್ಯಷ್ಟಮೂರ್ತಿಃ .. 83/89..
ಓಂ ಅನೇಕಾತ್ಮನೇ ನಮಃ . 84.

(ಸಾವಿತ್ರೀ)

ಯತ್ಕಿಂಚಿದ್ಭ್ರಹ್ಮಾಂಡೇ ಸರ್ವ ವೈ ರುದ್ರಸ್ತತ್ .
ಸಂಖ್ಯೇಯತ್ತಾಭಾವಾದ್ವಿಖ್ಯಾತೋಽನೇಕಾತ್ಮಾ .. 84/90..
ಓಂ ಸಾತ್ವಿ ಕಾಯ ನಮಃ . 85.

(ಅಪರವಕ್ತ್ರ)

ತ್ವಯಿ ನಿವಸತಿ ಜಂತುರಸ್ತಿತಾ-
ಗುಣ ಇತಿ ತಾನಿ ತವ ಪ್ರಯೋಜನಂ .
ತ್ವಮಪಿ ಭವಸಿ ತೇಷು ತದ್ವಪುಃ
ಪರಶಿವ ತೇನ ಮತೋಽಸಿ ಸಾತ್ವಿ ಕಃ .. 85/91..
ಓಂ ಶುದ್ಧವಿಗ್ರಹಾಯ ನಮಃ . 86.

(ಪುಶ್ಚಿತಾಗ್ರಾ)

ಘನಘೃತಮಿವ ಸತ್ತ್ವ ಮಾತ್ರಪಿಂಡೋ
ನ ತು ವಪುರಣ್ಣಪಿ ತೇ ರಜಸ್ತಮೋಕ್ತಂ .
ಶಿವ ಭವಸಿ ನ ಚೈವ ಕೂಟಯೋಧೀ

ಹರಸಿ ಮಲಾನಿತಿ ಶುದ್ಧವಿಗ್ರಹಸ್ವಂ .. 86/92..

ಓಂ ಶಾಶ್ವತಾಯ ನಮಃ . 87.

(ಜ-ವಿಪುಲಾ)

ಪೂರ್ವತೋ ಜಗತೋ ಜನೇಃ ಸರ್ವಸಂಹಾರತಃ ಪರೇ .

ವರ್ತಮಾನೇ ಜಗತ್ಯಪಿ ತ್ವಮಸ್ಯೇವೇತಿ ಶಾಶ್ವತಃ .. 87/93..

ಓಂ ಖಂಡಪರಶವೇ ನಮಃ . 88.

(ಚಪಲಾ)

ಗಜಾಸುರವಧೇ ಖಂಡಾಸ್ತವ ಜಾತಾಃ ಪರಶವಃ .

ತದಾರಭ್ಯಾಖಿಲೈರ್ದೇವೈರ್ಗೀಯಸೇ ಖಂಡಪರಶುಃ .. 88/94..

ಓಂ ಅಜಾಯ ನಮಃ . 89.

(ರಮಣೀ)

ನ ಜನಿಃ ಶಿವ ತೇ ತದಸಿ ತ್ವಮಜಃ .. 89/95..

ಓಂ ಪಾಶವಿಮೋಚನಾಯ ನಮಃ . 90.

(ಉಜ್ಜ್ವಲಾ)

ಅಭಿಮತಿಗುಣಪಂಚಪರುರ್ದಶತ್ರಿಚತುರಯುತವಿಂಶತಿಪಾಶತಃ .

ಶಿವಪದಭಜನೇನ ವಿಮೋಚಯನ್ ಪಶುಗಣಮಿತಿ ಪಾಶವಿಮೋಚಕಃ .. 90/96..

ಓಂ ಮೃಡಾಯ ನಮಃ . 91.

(ಪರಂತೀ)

ಪೂರ್ಣಾಹುತ್ಯಾ ತ್ವಯಿ ಸುಹಿತೇ ಯಜ್ಞೇ ಪೂರ್ಣೇ ಸತಿ ಸುಹಿತೇ .

ಯಷ್ಟ್ವಾನ್ ಧ್ಯಾತ್ವಾನಪಿ ಸುಖಯಸ್ಯಾರ್ಯಾನೇತಸ್ತದಸಿ ಮೃಡಃ .. 91/97..

ಓಂ ಪಶುಪತಯೇ ನಮಃ . 92.

(ಸುವದನಾ)

ಖ್ಯಾತಂ ತಂತ್ರೇಷು ಪಾಶಃ ಪಶುರಥ ಪತಿರಿತ್ಯೇತತ್ತಯಮಪಿ

ತ್ವದ್ರೂಪಂ ನಾಥ ಜೀವಾನ್ನಿಯಮಯಸಿ ನುತೋ ಮುಕ್ತಾಂಶ್ಚ ಕುರುಷೇ .

ಗ್ರಾಮ್ಯಾರಣ್ಯಾಧಿಪತ್ಯಂ ವಹಸಿ ಚ ಯಜಮಾನಾತ್ಮಾಭಿಮತಿಮಾನ್

ಭಕ್ತಾನ್ ನೇಪಾಲಪೀಠೇ ರಮಯಸಿ ನಿವಸನ್ನಾಸೀಃ ಪಶುಪತಿಃ .. 92/98..

ಓಂ ದೇವಾಯ ನಮಃ . 93.

(ಮೋದ)

ದ್ಯುತಿಮೋದವ್ಯವಹಾರಾತ್ಪುರಜಾತಿಷ್ಟವತಾರಾತ್ .

ಶಶಿಮೌಲೇ ಜಗತೀನಾಮಧಿಪತ್ವಾದಪಿ ದೇವಃ .. 93/99..

ಓಂ ಮಹಾದೇವಾಯ ನಮಃ . 94.

(ಕಲಹಂಸೀ)

ಗೀರ್ವಾಣಾನಾಮಪಿ ಮಧುಹಾದೀನಾಂ
ನಮನೀಯಃ ಸ್ತವನೀಯಸ್ತ್ವಂ ದೇವಃ .
ಶಶಿಬಿಂಬೇಽಧಿಷ್ಠಾತ್ರೀ ತವ ಮೂರ್ತಿ-
ರ್ಜಗದಾಪ್ಯಾಯಯತೀತಿ ಮಹಾದೇವಃ .. 94/100..
ಓಂ ಅವ್ಯಯಾಯ ನಮಃ . 95.

(ರುಚಿರಾ)

ನ ಜಾಯಸೇ ಪರಿಣಮಸಿ ಪ್ರವರ್ಧಸೇ
ನ ಹೀಯಸೇ ನ ಚ ವಿಕೃತೋಽಸಿ ನಶ್ಯಸಿ .
ತ್ವಮವ್ಯಯೈರ್ಧಶಭಿರಪಿ ಕ್ಷಮಾದಿಭಿಃ
ಪರಿಷ್ಕೃತಃ ಪರಶಿವ ತೇನ ಚಾವ್ಯಯಃ .. 95/101..
ಓಂ ಹರಯೇ ನಮಃ . 96.

(ಪ್ರಮುದಿತವದನಾ)

ಪರಶಿವ ತವ ನಾಮಸಂಕೀರ್ತನಂ
ಕಲಿಕಲುಷಿತಚೇತಸಾಂ ಪಾವನಂ .
ನಿವಸಸಿ ನಗರೇ ಹರಿಶ್ಚಂದ್ರಕೇ
ಹರಸಿ ಚ ದುರಿತಾನಿ ಸ ತ್ವಂ ಹರಿಃ .. 96/102..
ಓಂ ಪೂಷದಂತಭಿದೇ ನಮಃ . 97.

(ಪ್ರಿಯಮ್ವದಾ)

ಅಧಿಮಖಂ ರದವಿಕಾಸಪೂರ್ವಕಂ
ಪರಿಹಸಂತಮವಲೋಕ್ಯ ಪೂಷಣಂ .
ಶಿವ ಭವಾನ್ ಅಕೃತ ಪಿಷ್ಠಭಾಗಿನಂ
ಗಲಿತದಂತಮಿತಿ ಪೂಷದಂತಭಿದ್ .. 97/103..
ಓಂ ಅವ್ಯಗ್ರಾಯ ನಮಃ . 98.

(ಹಂಸಶೈನೀ)

ಪೌಲಸ್ತ್ಯೇನೋನ್ನಮನಸಮಯೇ ಕೈಲಾಸಾದ್ರೇ-
ರ್ಬ್ರಹ್ಮಾಂಡಾನಾಮಪಿ ದಹನಕಾಲೇ ಸಂವರ್ತೇ .
ಯುದ್ಧೇಷ್ಟನ್ನೇಷ್ಟಪಿ ಬಹುಷು ಸಂತೋಷೋದ್ರೇಕಾ-
ದ್ಧೇವೀಂ ಪಶ್ಯನ್ನಟಸಿ ಶಿವ ತನ್ಮಾದವ್ಯಗ್ರಃ .. 98/104..
ಓಂ ದಕ್ಷಾಧ್ವರಹರಾಯ ನಮಃ . 99.

(ಕಲಾತಂತ್ರ)

ಪುರಾ ದೇವೋ ದಕ್ಷ ಇತಿ ಶಿವ ತವೈಕಃ ಶ್ವಶುರಕಃ
ಪರೋ ಮರ್ತ್ಯೋ ದಕ್ಷ ಇತಿ ವಿಟಪಿಕನ್ಯೋದರಭವಃ .

ಪ್ರಚೇತಃಪುತ್ರೋಽಖಿಲಮಖಫಲದಾತಾಪಿ ಚ ಭವಾಂ-
ಸ್ತಯೋರ್ಯಜ್ಞೌ ಹಾ ವ್ಯದಲಯದಿತಿ ದಕ್ಷಾಧ್ವರಹರಃ .. 99/105..
ಓಂ ಹರಾಯ ನಮಃ . 100.

(ಮಣಿಗುಣನಿಕರ)

ಪರಶಿವ ಜನಯಸಿ ಭವ ಇತಿ ಭಣಿತಃ(ತದಿದಂ)
ಸ್ಥಿರಮಪಿ ರಚಯಸಿ ಮೃಡಪದಗಣಿತಃ(ಗದಿತಃ) .
ಸುಚರಮಚರಮಪಿ ಚರಮಗುಣಧರಃ

ಪ್ರಹರಸಿ ಜಗದಿದಮಖಿಲಮಿತಿ ಹರಃ .. 100/106..
ಓಂ ಭಗನೇತ್ರಭಿದೇ ನಮಃ . 101.

(ಭಾರಾಕ್ರಾಂತಾ)

ವಿಷ್ಣುಬ್ರಹ್ಮಾದ್ಯಖಿಲದಿವಿಷದ್ವೈತೇ ಮಖಮಂಡಪೇ
ವೀರಂ ಭದ್ರಾಪತಿಮುಪಗತಂ ಸುರಾಸುರಮರ್ದನಂ .
ಕೋಪಾಟೀಪಾದರುಣನಯಮೋ ಭಗಸ್ತಮದೀದೃಶತ್
ತನ್ನೇತ್ರೇ ಸ ಪ್ರಸಭಮಭಿನತ್ತತೋ ಭಗನೇತ್ರಭಿತ್ .. 101/107..
ಓಂ ಅವ್ಯಕ್ತಾಯ ನಮಃ . 102.

(ಕುಟಿಲಾ)

ಸಾಂಖ್ಯೋ ಮೂಲಪ್ರಕೃತಿರಿತಿ ಯದಾಚಖ್ಯೌ
ಯತ್ಪಾರಾಶರ್ಯಶ್ಚಿದಿತಿ ಗದತಿ ತತ್ತ್ವಂ ತತ್ತ್ವಂ .
ಸಾಮಷ್ಟ್ಯಂ ಚಾಕ್ಷರಮಪಿ ಭುವಿ ನೈವ ವ್ಯಕ್ತಂ
ಲಿಂಗಂ ಬಾಣಾಭಿಧಮಪಿ ಶಿವ ಇತ್ಯವ್ಯಕ್ತಃ .. 102/108..
ಓಂ ಸಹಸ್ರಾಕ್ಷಾಯ ನಮಃ . 103.

(ಆನಂದ)

ಅಗಣಿತಕರಚರಣಶಿರೋದಂಷ್ಟೋದಯುಕ್ ಪ್ರತಿಭಯ-
ಮಾಶ್ಚರ್ಯಂ ಯುಗಪತ್ಸೃಷ್ಟಿಸ್ಥಿತಿಲಯಕಾರಿ ಚ ಯದವಚ್ಛೇದಕಭೇದೇನ .
ಕ್ಷೇತ್ರೇ ಚ ಸುವರ್ಣಾಕ್ಷೇ ಪ್ರಥಿತಂ ಲಿಂಗೇ ಶಿವ ತವ ಯದ್ರೂಪಂ
ಬಹುವಿಧಕರ್ಮಜ್ಞಾನೇಂದ್ರಿಯಪರಿಪೂರ್ಣಂ ತದಿತಿ ಸಹಸ್ರಾಕ್ಷಃ .. 103/109..
ಓಂ ಸಹಸ್ರಪದೇ ನಮಃ . 104.

(ಪ್ರಭದ್ರಕ)

ಜಗದವನಾರ್ಥಮಷ್ಟಸು ಧೃತಾಸು ಮೂರ್ತಿಷು
ಸ್ಮರಹರ ಭಾಸ್ಮರಸ್ಯ ತವ ಮೂರ್ತಿರಷ್ಟಮೀ .
ಗಣನಪಥಾತಿಗಾಂಘ್ರಿಮಯವಿಶ್ವರೂಪಧೃಕ್
ಶ್ರುತಿಗದಿತೋಽಸಿ ಶಂಕರ ತತಃ ಸಹಸ್ರಪಾತ್ .. 104/110..

ಓಂ ಅಪವರ್ಗಪ್ರದಾಯ ನಮಃ . 105.

(ಪೃಥ್ವೀ)

ಪ್ರತೀಕವಿದಹಂಗ್ರಹೋ ಭೃತಕ ಇತ್ಯುಪಾಸ್ತೇರ್ನಿಜಾದ್-
ವಿಧೇಃ ಶಿವಸಲೋಕತಾ ಶಿವತದಾತ್ಮತಾ ಸಾಷ್ಟಿತಾಃ .
ಭವಂತಿ ಸಸಮೀಪತಾ ಅಮೃತತಾತ್ಮವಿಜ್ಞಾನತೋ-
ಽಖಿಲಂ ಫಲಮತೋ ಭವೇದಿತಿ ಮತೋಽಪವರ್ಗಪ್ರದಃ .. 105/111..

ಓಂ ಅನಂತಾಯ ನಮಃ . 106.

(ಮಣಿಮಾಲಾ)

ನಾತ್ರೇತಿ ವಿಭೋ ನೇದಾನೀಮಿತಿ ನೇದಂ
ಬ್ರಹ್ಮೇತಿ ನ ವಾಚೋ ಯತ್ರ ಪ್ರಸರಂತಿ .
ನಾಸ್ತ್ಯೇವ ಗುಣಾನಾಮಂತೋ ನ ವಿಭೂತೇಃ
ಶೇಷೋಽಸಿ ಧರಾಧೃತ್ವೇನ ತ್ವಮನಂತಃ .. 106/112..

ಓಂ ತಾರಕಾಯ ನಮಃ . 107.

(ಲಾಲಸಾ)

ತವ ಪದಕಮಲೇ ಭಜಂತೋ ಜನಾಸ್ತಾರಿತಾ ಯತ್ತ್ವ(ತ್ವ)ಯಾ
ಭವಜಲನಿಧಿತೋ ಮಹಾದೇವ ತಾರಾಖ್ಯವರ್ಣಾತ್ಮಕಃ .
ಪ್ರಣವಮುಪದಿಶನ್ ದ್ವಿಜಾನ್ ಕಾಶಿಕಾಯಾಂ ಪರೇತಾನಪಿ
ಶ್ರುತಿಷು ನಿಗದಿತಸ್ತದನ್ವಾರ್ಥನಾಮಾ ಭವಾಂ(ಭವ)ಸ್ತಾರಕಃ .. 107/113..
ಓಂ ಪರಮೇಶ್ವರಾಯ ನಮಃ . 108.

(ಹರಿಣಪ್ಲುತ, ಹರನರ್ತಕ)

ಗ್ರಾಮಾಣಾಂ ಪತಯೋಽಪಿ ಸೋಪಪದೇಶ್ವರಾ ಭುವಿ ಭೂರಿಶ-
ಸ್ತೇಽಪಿ ಸ್ವಾಶ್ರಿತಮಾತ್ರಪೋಷಪರಾಸ್ತಥೈವ ದಿವೌಕಸಃ .
ಈಶಾನಾಮಪಿ ಚೇಶಿತಾಸಿ ನಿಜಾಶ್ರಿತಾಶ್ರಿತತಚ್ಚೈತಾನ್
ಸರ್ವಾನಪ್ಯವಸೀಶತಾ ಪರಮಾವಧಿಃ ಪರಮೇಶ್ವರಃ .. 108/114..

--

(1 ವಸಂತತಿಲಕಾ)

ಜಾನಾತಿ ಸಾಂಬ ತವ ನಾಮರುಚಿಂ ದಧೀಚಿ-
ಜೀನಾತಿ ತೇ ಪದನಖಾಗ್ರಬಲಂ ದಶಾಸ್ಯಃ .
ಜಾನಾತಿ ದೋರ್ಬಲಪರಾಕ್ರಮಮೇಷ ಮೇರು-
ರ್ಜಾನಂತ್ಯಮೋಘಪಟುಬಾಣಗತಿಂ ಪುರಾಣಿ .. 1/115..

(2 ಶಿಖರಿಣೀ)

ಇಯಂ ಶಂಭೋರಷ್ಟೋತ್ತರಶತಕನಾಮಾರ್ಥವಿವೃತಿ-

ವಿಜಾತೀಯೈರಷ್ಟೋತ್ತರಶತಕವೃತ್ತೈರ್ವಿರಚಿತಾ .
ಫಲಂ ನಾಮಸ್ವರ್ಧಾವಗತಿಷು ಚ ಭೂಮ್ನೈವ ವಿದಿತಂ
ಬಹೂನಾಂ ವೃತ್ತಾನಾಂ ಪ್ರಮಿತೀರಧಿಕಾಪ್ಯತ್ರ ಫಲತಿ .. 2/116..

(3 ವೈತಾಲೀಯ)

ಇತಿ ಕಾಶಿನಿವಾಸಿನಾಗ್ನಿಚಿತ್ಯಕ್ತುಕೃದ್ಭಾಸ್ಕರರಾಯಭಾರತೀ .
ಜನುಷಃ ಸಫಲತ್ವಸಿದ್ಧಯೇ ಶಿವನಾಮಾಷ್ಟಶತಂ ವ್ಯವರ್ವರೀತ್ .. 3/117..
ಶ್ರೀಸೌರಾಷ್ಟ್ರಸೋಮೇಶ್ವರಪಾದಾರವಿಂದಾರ್ಪಣಮಸ್ತು .

Notes:

Śivanāmakalpalatālavālah ಶಿವನಾಮಕಲ್ಪಲತಾಲವಾಲಃ of Bhāskarācārya ಭಾಸ್ಕರಾಚಾರ್ಯ
gives the explanation of each of the 108 108 Names of Śiva ಶಿವ i.e. Śivāṣṭottaraśatanāma
ಶಿವಾಷ್ಟೋತ್ತರಶತನಾಮ.

Kalpalatā ಕಲ್ಪಲತಾ implies a fabulous creeper granting all desires.

Ālavāla ಆಲವಾಲ refers to a basin for water round the root of a tree.

A corresponding Stotram ಸ್ತೋತ್ರಂ of these Names, i.e. ŚivāṣṭottaraśatanāmaStotram
ಶಿವಾಷ್ಟೋತ್ತರಶತನಾಮಸ್ತೋತ್ರಂ is found in the ŚivaRahasyam Amśaḥ 7 Adhyāya
13/203-215 ಶಿವರಹಸ್ಯಂ ಅಂಶಃ 7 ಅಧ್ಯಾಯ 13/203-215 and can be referred to from
one of the Links given below.

The Śivāṣṭottaraśatanāmāvaliḥ ಶಿವಾಷ್ಟೋತ್ತರಶತನಾಮಾವಲಿಃ has been collated
from the ŚivāṣṭottaraśatanāmaStotram ಶಿವಾಷ್ಟೋತ್ತರಶತನಾಮಸ್ತೋತ್ರಂ from
the ŚivaRahasyam Amśaḥ 7 ಶಿವರಹಸ್ಯಂ ಅಂಶಃ 7, Commentary on the same
by Nīlakaṇṭha Dīkṣita ನೀಲಕಂಠ ದೀಕ್ಷಿತ, and the Śivanāmakalpalatālavālah
ಶಿವನಾಮಕಲ್ಪಲತಾಲವಾಲಃ of Bhāskarācārya ಭಾಸ್ಕರಾಚಾರ್ಯ; and, can be
referred to from one of the links given below.

The commentary by Nīlakaṇṭha Dīkṣita ನೀಲಕಂಠ ದೀಕ್ಷಿತ mentions that this Stotram
is “said to be from” the Skanda Purāṇa - Śaṅkara Saṃhitā - Śivarahasya Khaṇḍa
ಸ್ಕಂದಪುರಾಣ - ಶಂಕರಸಂಹಿತಾ - ಶಿವರಹಸ್ಯ ಖಂಡಃ; however, the evidence of
the same in print is pending verification.

The variations in the Names found are explained in the commentaries of the respective
texts.


The verse numbers correspond to those used in the linked references. The ‘1/7’ for
example indicates 1st name in the nAmAvall and 7th verse in the print especially with
the commentary.

शिवनामकल्पलतालवालः

The prosody Chanda-Vritta षंद - वृत्त for each verse is given above the verse in parenthesis. Refer to the links given in the end for the rules.

——
Shivanama Kalpalatalavalah

pdf was typeset on September 13, 2024

——
Please send corrections to sanskrit@cheerful.com

